

चिरु जीउ मिठी मायड़ी साई साहिब प्यारी।
तो जहिड़ी नाहे जग में का माउ बाझारी॥

साई मिठे अनुराग में सर्वश तो वारियो
भृंगी कीट खां बि ऊंचो तो ध्यानिड़ो धारियो
भव अदब शील सनेह जी तूं मूरति सोभारी॥

लोक लाज ऐं कुल काणि खे तिनके जियं तोड़े
पंहिजे सुखनि संसार खां भी मुखिड़े खे मोड़े
तुंहिजी प्रीति ऐं प्रतीत आहे नृमल नियारी॥

उत्कट वैरागी अबल जो दिंसी अनोखो अनुरागु
चयुइ थियां मां चरणनि चेरी लहां सेवा जो सौभाग्य
मानु मिटाए मुहुब खटियुइ करे नीह नीजारी॥

वैरागी वीर बाबल आहे अकथ कहाणी
सभ परीक्षा में पास थींअ अमड़ि निमाणी
करे क्यासु थियो कृपालु तोते सत्संग विहारी॥

तुंहिजे सचिड़े सुख लाइ साई अ सत्संग सजायो
वरिड़े जी मिठी विरूंह जो आहे वेड़हो वसायो
तवहां जे भाग्य सां मिलियो सभिनी खे साई भगति भण्डारी॥

किना कोझा लुचा लोभी पंहिजी गोदि वसाया
जग जे जदे जंजाल खां केई जीव छदाया
अमां सुगमु कयो संसार में तो भगती रसु भारी॥

हर हर सभिनी दासनि खां थियूं भुलूं पिये केई
पर महर भरी माता ढकिया पलवड़ा देई
बचनि खे बि बाबल जी सची श्रद्धा सेखारी॥

साई अमां अनुराग जो गुझो ख़ज़ानिड़ो खोलियो
दिनो रामु किशनु गोदि छो था गोठ गलियूं गोलियो
साई अमां सत्संग तां थिये ब्रान्हड़ी बलहारी॥

जीवन आधारु साई जीवन मूड़ी आ अमां
पाछे जियां प्राण नाथ जे शल पोयां मां घुमां
थियां जन्म जन्म जानिब तुंहिजी पोरिहियति पनिहारी॥